

ಶ್ರೀ ಬಿ. ರಾಜಯ್ಯ.—ಈಗ ತಾತ್ಕಾಲಿಕವಾಗಿ ಕಾಂಟ್ರಾಕ್ಟ್ ಬೇಸಿಸ್ ಮೇಲೆ ಅವರನ್ನು ನೇಮಿಸಿಕೊಳ್ಳುವುದಕ್ಕೆ ಆದೇಶವನ್ನು ಕೊಡುತ್ತಿದ್ದೇವೆ. ಈ ಬಗ್ಗೆ ಹಣಕಾಸು ಇಲಾಖೆಯಲ್ಲಿ ಮತ್ತು ಯೋಜನಾ ಇಲಾಖೆಯಲ್ಲಿ ಇಲ್ಲಿಯವರೆಗೆ ವ್ಯವಹಾರ ನಡೆಯುತ್ತಿದ್ದುದು ಈಗ ಅನುಮತಿ ಸಿಕ್ಕಿದೆ ಆದ್ದರಿಂದ ಈಗ ನೇಮಕಾತಿಗಳನ್ನು ಮಾಡುತ್ತಿದ್ದೇವೆ. ಬಹುಶಃ ಹೈಕೋರ್ಟಿನಿಂದ ತಡೆಯಾಜೆ ಬಂದಿದ್ದರಿಂದ ಶಿವಮೊಗ್ಗ ಜಿಲ್ಲೆಯಲ್ಲಿ ಶಿಕ್ಷಕರನ್ನು ಭರ್ತಿ ಮಾಡುವುದಕ್ಕೆ ಸಾಧ್ಯವಾಗಿರಲಿಲ್ಲ. ಇದ್ದಂತಹ ಶಿಕ್ಷಕರು ಬೇರೆ ಕಡೆಗಳಿಗೆ ವರ್ಗಮಾಡಿಸಿಕೊಂಡು ಹೊರಟು ಹೋಗಿದ್ದರು. ಇದು ಸರ್ಕಾರದ ಗಮನಕ್ಕೆ ಬಂದಿದೆ.

ಶ್ರೀ ಬಿ. ಆರ್ ಪಾಟೀಲ್.—ಸ್ಪೆಷಂಡರಿ ಪದವೀಧರರಿಗೆ 30 ಪರ್ಸೆಂಟ್ ಮಿಸಲಾತಿ ಕೊಡಬೇಕೆಂದಿರುವುದು ಸರಿ. ಆದರೆ ಶಿಕ್ಷಕರನ್ನು ನೇಮಕ ಮಾಡುವಾಗ ತರಬೇತಿ ಹೊಂದಿರಬೇಕೆಂಬ ನಿಯಮ ಇದೆ. ಹೆಚ್ಚಿನ ಪದವೀಧರರು ತರಬೇತಿಯನ್ನು ಹೊಂದಿಲ್ಲ. ಈ ಸಮಸ್ಯೆಯನ್ನು ಹೇಗೆ ಬಗೆಹರಿಸುತ್ತೀರಿ ?

ಶ್ರೀ ಬಿ. ರಾಜಯ್ಯ.—ಸರ್ಕಾರದ ಖಾಯಿದೆಯ ಪ್ರಕಾರ ಅರ್ಹತೆಯನ್ನು ಸಡಿಲ ಮಾಡುವುದಕ್ಕೆ ಆಗುವುದಿಲ್ಲ. ಯಾರ್ಯಾರಿಗೆ ಅರ್ಹತೆ ಇದೆ, ಅವರನ್ನು ಪರ್ಸೆಂಟೇಜ್ ಆಧಾರದ ಮೇಲೆ ನೇಮಕ ಮಾಡಬೇಕೆಂದು ನ್ಯಾಯಾಲಯದ ಆದೇಶ ಇದೆ. ಬೇರೆಯವರಿಗೆ ಬೇರೆ ಇಲಾಖೆಗಳಲ್ಲೂ ಕೆಲಸ ಕೊಡುವುದಕ್ಕೆ ಸಾಧ್ಯವಾಗಬಹುದು.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಈಗಾಗಲೇ ಸ್ಥಳೀಯ ಅಭ್ಯರ್ಥಿಗಳಾಗಿ ಅನೇಕ ಜನ ಕೆಲಸ ಮಾಡುತ್ತಿದ್ದಾರೆ. ಸ್ಪೆಷಂಡರಿ ಪದವೀಧರರನ್ನು 30 ಪರ್ಸೆಂಟ್‌ನಷ್ಟು ಅಲ್ಪವರ್ಗ ಮಾಡಬೇಕೆಂದು ತೀರ್ಮಾನ ಮಾಡಿರುವುದು ಸಂತೋಷ. ಅದೇ ರೀತಿ ಸ್ಥಳೀಯ ಅಭ್ಯರ್ಥಿಗಳನ್ನು ಕೂಡ ಅಲ್ಪವರ್ಗ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ? ಹೈಕೋರ್ಟಿನಲ್ಲಿ ತಡೆಯಾಜ್ಜೆಯಿಂದ ತಡವಾಯಿತೆಂದು ತಾವು ಹೇಳುತ್ತಿದ್ದೀರಿ, ಹೈಕೋರ್ಟಿನಲ್ಲಿ ಕೇಸ್ ಹಾಕಿದವರು ಯಾರು ? ಮತ್ತು ಇದರಿಂದ ಯಾವ್ಯಾವ ವರ್ಗದವರಿಗೆ ಎಫೆಕ್ಟ್ ಆಗಿದೆ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಈ ವಿವರಗಳನ್ನು ಈಗ ಹೇಳುವುದಕ್ಕೆ ಆಗದಿದ್ದರೂ, ಸ್ಪೆಷಂಡರಿ ಪದವೀಧರರನ್ನು ಮತ್ತು ಸ್ಥಳೀಯ ಅಭ್ಯರ್ಥಿಗಳನ್ನು ಇಷ್ಟು ಸಂಖ್ಯೆಯಲ್ಲಿ ಅಧ್ಯತೆ ಕೊಟ್ಟು ನೇಮಿಸಿಕೊಳ್ಳಬೇಕೆಂದು ಹಿಂದಿನ ಸರ್ಕಾರ ಒಂದು ಹಂತದಲ್ಲಿ ತೀರ್ಮಾನ ಮಾಡಿತ್ತು. ಈ ಹಂತದಲ್ಲಿ ಅವರು ಹೈಕೋರ್ಟಿನಿಂದ ಸ್ಟೇ ಆರ್ಡರ್ ತಂದರು. 21 ರಿಂದ 40 ವರ್ಷದವರನ್ನು ಮಾತ್ರ ಆಯ್ಕೆಮಾಡಬೇಕೆಂದು ಹಿಂದಿನ ಸರ್ಕಾರ ತೀರ್ಮಾನಿಸಿತ್ತು. ಆದರೆ ಇದನ್ನು ಹೈಕೋರ್ಟ್ ಅನುಜ್ಞಿತ ಗೊಳಿಸಿದ ಮೇಲೆ ಈ ಕಾನೂನನ್ನು ಬದಲಾಯಿಸಿ 01 ವರ್ಷಕ್ಕೆ ಮೇಲ್ಪಟ್ಟು 40 ವರ್ಷದೊಳಗಿನ ಯಾರು ಬೇಕಾದರೂ ಕೂಡ ಅರ್ಜಿ ಹಾಕಬಹುದೆಂದು ಕಾನೂನನ್ನು ಬದಲಾಯಿಸಿದ್ದೇವೆ. ಎಲ್ಲಾ ಕಡೆಗೂ ಅರ್ಜಿ ಹಾಕಿದರೆ ಖರ್ಚು ಜಾಸ್ತಿಯಾಗುತ್ತದೆಂದು ಅರ್ಜಿ ಶುಲ್ಕ 3 ರೂಪಾಯಿ ಇದ್ದುದನ್ನು ಇವರಿಗೆ ಈಗ ಒಂದು ರೂಪಾಯಿ ಅರ್ಜಿ ಶುಲ್ಕ ಸಾಕೆಂದು ಬದಲಾಯಿಸಿದ್ದೇವೆ.

ರಾಜ್ಯದಲ್ಲಿ ಕುಡಿಯುವ ನೀರಿನ ಕೊರತೆ

ಶ್ರೀ ಗೋವಿಂದ ಪಿ. ಜಡೆಯರಾಜ್.—(ಕಮಲಾಪುರ) ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯ್ತಿ ರಾಜ್ಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರಾಜ್ಯದ ಗ್ರಾಮೀಣ ಪ್ರದೇಶದಲ್ಲಿನ ಬಹುತೇಕ ಗ್ರಾಮಗಳಲ್ಲಿ ಕುಡಿಯುವ ನೀರಿನ ಅಭಾವ ವಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ರಾಜ್ಯದಲ್ಲಿ ಅಂತಹ ಗ್ರಾಮಗಳ ಸಂಖ್ಯೆ ಎಷ್ಟು ?

ಇ) ಅಂತಹ ಎಲ್ಲಾ ಗ್ರಾಮಗಳಿಗೆ ಕುಡಿಯುವ ನೀರನ್ನೊದಗಿಸಲು ಸರ್ಕಾರ ಕೈಕೊಂಡ ಕ್ರಮ ಮತ್ತು ಅದಕ್ಕೆ ಬೇಕಾದ ಸಮಯ ಎಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—(ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ಯ ಮಂತ್ರಿಗಳು).—

ಅ) ಸರ್ಕಾರದವರು ಈಗಾಗಲೇ ಬೇಕಾದಷ್ಟು ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯ ಒದಗಿಸಿದಾಗ್ಯೂ, ಇನ್ನೂ ಕೆಲವು ಕುಡಿಯುವ ನೀರಿನ ಸಮಸ್ಯೆಯ ಹಳ್ಳಿಗಳು ಇರುತ್ತವೆ.

ಆ) ೧೧೭೭೮ ಹಳ್ಳಿಗಳು.

ಇ) ಅಂತಹ ಎಲ್ಲಾ ಗ್ರಾಮಗಳಿಗೆ ಕುಡಿಯುವ ನೀರನ್ನೊದಗಿಸಲು ಸರ್ಕಾರ ಸಮರೋಪಿ ದಿಯಲ್ಲಿ ಎಲ್ಲ ಪ್ರಯತ್ನಗಳನ್ನೂ ಮಾಡಿರುತ್ತದೆ. ಜೂನ್ ೧೯೮೩ರ ಕೊನೆಯ ವೇಳೆಗೆ ತೀವ್ರ ಅಭಾವವಿದ್ದ ೧೧೭೭೮ ಗ್ರಾಮಗಳಲ್ಲಿ ೭೦೦೪ ಗ್ರಾಮಗಳಿಗೆ ೭೫೦೭ ಕೊಳವೆ ಭಾವಿಗಳನ್ನು ಕೊರೆಯಲಾಗಿದೆ. ೧೭-೧೯೮೩ರ ನಂತರವು ಮಳೆಯಾಗದೆ ಕುಡಿಯುವ ನೀರಿನ ಅಭಾವವಿದ್ದ ಉಳಿದ ಗ್ರಾಮಗಳಿಗೆ ಕುಡಿಯುವ ನೀರನ್ನೊದಗಿಸುವ ಕಾರ್ಯವನ್ನು ಮುಂದುವರಿಸಲಾಗುವುದು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಸ್ವಾಮಿ ನಮ್ಮ ರಾಜ್ಯದಲ್ಲಿ ಕುಡಿಯುವ ನೀರಿನ ಅಭಾವ ಇರತಕ್ಕಂಥ ಹಳ್ಳಿಗಳ ಸಂಖ್ಯೆ ೧೧,೭೭೮ ಎಂದು ಮಂತ್ರಿಗಳು ತಿಳಿಸಿದ್ದಾರೆ. ೭೦೦೪ ಗ್ರಾಮಗಳಿಗೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡಿದ್ದೇವೆ ಎಂದು ಹೇಳಿದ್ದಾರೆ. ಅಲ್ಲಿಗೆ ೪೭೭೪ ಹಳ್ಳಿಗಳಲ್ಲಿ ಕುಡಿಯುವ ನೀರಿನ ಅಭಾವ ಇದೆಯೆಂದು ಆಯಿತು. ಆದರೆ ಮತ್ತೊಬ್ಬ ಸದಸ್ಯರಿಗೆ ಉತ್ತರ ಕೊಡುತ್ತಾ ಮಾನ್ಯ ಸಚಿವರು ೨೭೨೨ ಹಳ್ಳಿಗಳಲ್ಲಿ ಮಾತ್ರ ಕುಡಿಯುವ ನೀರಿನ ಸಮಸ್ಯೆ ಇದೆಯೆಂದು ಹೇಳಿದ್ದಾರೆ. ಹಾಗಾದರೆ ಇದರಲ್ಲಿರುವ ಸತ್ಯಾಂಶ ಏನು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸಭಾಧ್ಯಕ್ಷರೇ, ಮಳೆ ಇಲ್ಲದೆ ಅಭಾವ ಪ್ರದೇಶವಾಗಿದ್ದಂತಹ ೧೧ ಸಾವಿರ ಹಳ್ಳಿಗಳಲ್ಲಿ ನೀರಿನ ಅಭಾವ ಯಾವಾಗ ಬಂತು ಎಂಬುದಾಗಿ ಹೇಳಿದ್ದೇವೆ. ಎಲ್ಲೆಲ್ಲಿ ಕುಡಿಯುವ ನೀರಿನ ಸಮಸ್ಯೆ ಇದೆ ಎಂಬುದಕ್ಕೆ ಆ ರೀತಿ ಹೇಳಿದ್ದೇವೆ. ಆದರೆ ಅಭಾವ ಕಾಮಗಾರಿಗಳ ಯೋಜನೆಯ ಅಡಿಯಲ್ಲೂ ೨ ಸಾವಿರ ಭಾವಿಗಳನ್ನು ಸಾಮಾನ್ಯವಾಗಿ ತೋಡಿದ್ದೇವೆ. ಈ ದೃಷ್ಟಿಯಿಂದ ತೆಗೆದುಕೊಳ್ಳುವುದಾದರೆ ನಿಜವಾಗಿ ಅಭಾವ ಇರತಕ್ಕಂತಹ ಹಳ್ಳಿಗಳು ೯ ಸಾವಿರ ಚಿಲ್ಲರೆ. ಈ ಹಳ್ಳಿಗಳಿಗೆ ಕುಡಿಯುವ ನೀರಿನ ಸೌಕರ್ಯವನ್ನು ಸರ್ಕಾರ ಒದಗಿಸಿ ಕೊಡಬೇಕಾಗಿದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—೪೭೭೭ ಹಳ್ಳಿಗಳಿಗೆ ಎಷ್ಟು ಸಮಯದಲ್ಲಿ ಕುಡಿಯುವ ನೀರಿನ ಸೌಕರ್ಯವನ್ನು ಒದಗಿಸಿಕೊಡುತ್ತೀರಿ ? ಇದಕ್ಕಾಗಿ ತಮ್ಮಲ್ಲಿರತಕ್ಕಂತಹ ಸಾಧನ ಸಲಕರಣೆಗಳು ಏನು ? ಇದರ ಜೊತೆಗೆ ನಮ್ಮ ರಾಜ್ಯದ ರಿಗ್‌ಗಳಲ್ಲಿ ಎಷ್ಟು ಕೆಲಸ ಮಾಡುತ್ತಿವೆ ? ಯಾವ ಯಾವ ಜಿಲ್ಲೆಯಲ್ಲಿ ಎಷ್ಟು ಕೆಲಸ ಮಾಡುತ್ತಿವೆ. ಮತ್ತೆ ಖಾಸಗಿಯಾಗಿ ಕೆಲಸ ಮಾಡತಕ್ಕಂತಹ ರಿಗ್‌ಗಳು ಎಷ್ಟು, ಅವು ಎಲ್ಲೆಲ್ಲಿ ಕೆಲಸ ಮಾಡುತ್ತಿವೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಒಟ್ಟು ೧೪೦ ರಿಗ್‌ಗಳು ಕೆಲಸ ಮಾಡುತ್ತಿವೆ. ಕೆಲವು ರಿಗ್‌ಗಳನ್ನು ಈಗ ಸ್ವಲ್ಪ ಮಳೆಯಾಗಿರುವುದರಿಂದ ವಾಪಸ್ಸು ಕಳುಹಿಸಬೇಕಾಗಿದೆ, ೧೧,೭೭೮ ಹಳ್ಳಿಗಳು ಏನಿವೆ, ಆ ಹಳ್ಳಿಗಳಲ್ಲಿ ಹೆಚ್ಚು ಕಡಿಮೆ ೯೫ ಪರ್‌ಸೆಂಟ್ ಕೆಲಸ ಮುಗಿದಿದೆ. ಆದರೆ ಇನ್ನೂ ೪ನೇ ಪಟ್ಟಿ ತಯಾರಾಗುತ್ತಿದೆ. ಆದರೆ ಪ್ರಕಾರ ನಾವು ಇನ್ನೂ ೬೫೦೦ ಹಳ್ಳಿಗಳಿಗೆ ಕುಡಿಯುವ ನೀರಿನ ಸೌಲಭ್ಯವನ್ನು ಒದಗಿಸಿಕೊಡಬೇಕಾಗಿದೆ. ಅದು ಸರ್ಕಾರದ ಮುಂದಿದೆ. ಈ ೬೫೦೦ ಹಳ್ಳಿಗಳು ಯಾವುವು ಎಂದರೆ ಮಳೆ ಬರುವುದಕ್ಕಿಂತ ಮುಂಚೆ ಇದ್ದಂತಹ ಹಳ್ಳಿಗಳು. ಈಗ ಕೆಲವು ಕಡೆ ಚೆನ್ನಾಗಿ ಮಳೆಯಾಗಿದೆ. ಮಳೆಯಾಗಿದ್ದೂ ಯಾವ ಯಾವ ಹಳ್ಳಿಗಳಲ್ಲಿ ಇನ್ನೂ ಕುಡಿಯುವ ನೀರಿನ ಅಭಾವ ಇದೆ ಎಂಬುದನ್ನು ಪಟ್ಟಿ ಮಾಡಿ, ಅದನ್ನು ಡಿ.ಡಿ.ಸಿ. ಯಲ್ಲಿ ಚರ್ಚೆ ಮಾಡಿ ಸೂಕ್ತ ಎಂದು ಕಂಡುಬಂದರೆ ಈ ಕೆಲಸವನ್ನೂ ಕೂಡಲೇ ತೆಗೆದುಕೊಳ್ಳಿ ಎಂಬುದಾಗಿ ಅಧಿಕಾರಿಗಳಿಗೆ ಆದೇಶವನ್ನು ನೀಡಿದ್ದೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಎಷ್ಟು ರಿಗ್‌ಗಳು ಕೆಲಸ ಮಾಡುತ್ತಿವೆ ? ಅವುಗಳಲ್ಲಿ ಸರ್ಕಾರದ್ದು ಎಷ್ಟು, ಖಾಸಗಿಯವರದ್ದು ಎಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅದರ ದೊಡ್ಡ ಪಟ್ಟಿ ಇದೆ. ಮಾನ್ಯ ಸದಸ್ಯರಿಗೆ ಅದನ್ನು ಒದಗಿಸಿಕೊಡುತ್ತೇನೆ.

ವಿಷಯ,—ಪುತ್ತೂರು ತಾಲ್ಲೂಕಿನ ಜನತಾ ವಸತಿ ಯೋಜನೆಯ ಬಗ್ಗೆ

ಪ್ರ. ೬೨(೨) ಶ್ರೀ ಕೆ. ರಾಮಭಟ್ (ಪುತ್ತೂರು).—ಕಾನೂನು ಸಂಸದೀಯ ವ್ಯವಹಾರಗಳ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?